



विस्तृत खबरों के लिए **QR**
कोड स्कैन करें।
मुफ्त पढ़ें **E-paper**

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



डिफेंस सिस्टम है, ये दुश्मन को हवाई हमले नाकांम करेगा। इसे सुदर्शन चक्र मिशन का नाम दिया गया है। यह हिस्सा माना जा रहा है। यह स्वामी (एक साथ छोड़े गए कई डॉन) डॉन अटैक के खिलाफ रक्षा कवच बनेगा। पीएम नरेंद्र मोदी ने 15 अगस्त को लाल किले से दिए अपने भाषण में सुदर्शन चक्र मिशन को घोषणा की थी। इसके बाद 23 अगस्त को ओडिशा के तट पर आईएड 73 डब्ल्यूएस का परीक्षण किया गया था।

डी. एस. वर्मा प्रभारी
हरिद्वार/ब्यूरो चीफ
मो.: 9411100741

संक्षिप्त समाचार

चीन ने लैब में बनाया चिकन जैसा प्रोटीन बीजिंग। चीन के वैज्ञानिकों ने एक खास प्रकार के फंगस में जीन एडिटिंग करके ऐसा प्रोटीन बनाया है, जो चिकन जैसे मांस का सस्ता और पर्यावरण-अनुकूल विकल्प बन सकता है। यह फंगस थ्रेंतपनउ अमदमदंजनउ कहलाता है। इसका इस्तेमाल पहले से ही मीट जैसे स्वाद वाले फूड आइटम्स बनाने में होता है। अब चीनी वैज्ञानिकों ने क्रिसपर तकनीक से इस फंगस को और बेहतर बना दिया है। खास बात यह है कि इसमें किसी दूसरे जीव का डीएनए नहीं डाला गया, बल्कि इसके अपने जीन बदले गए हैं। इस फंगस से बनने वाले प्रोटीन को मायकोप्रोटीन कहते हैं।

हाईवे पर दौड़ती कार के ऊपर प्लेन गिरा फ्लोरिडा। अमेरिका के फ्लोरिडा में सोमवार को क्रैश लैंडिंग के दौरान एक प्लेन कार से टकरा गया। यह हादसा मेरिट आइलैंड के पास हुआ, जहां हाईवे पर एक छोटा विमान इमरजेंसी लैंडिंग करते हुए सीधा एक कार से टकरा गया। इस हादसे का वीडियो वायरल है। बीचक्राफ्ट 55 माडल के इस छोटे प्लेन में उड़ान के दौरान अचानक खराबी आई। दोनों इंजनों में पावर खत्म होने लगी, तो 27 साल के पायलट ने प्लेन को मजबूरन हाईवे पर ही उतारने का फैसला किया। हाईवे पर ट्रैफिक था, इसलिए उतरते समय प्लेन एक टोयोटा कैमरी कार से टकरा गया। कार को एक बुजुर्ग महिला चला रही थीं, जोकि इस घटना में घायल हो गई हैं।

स्पेन में चार दिवसीय हड़ताल पर डाक्टर मैड्रिड। स्पेन में सरकार के प्रस्तावित कानून के खिलाफ स्वास्थ्य विभाग के कर्मचारी चार दिवसीय हड़ताल पर चले गए हैं। कर्मचारियों ने स्वास्थ्य मंत्रालय के प्रस्तावित नए कानून के विरोध में मंगलवार से हड़ताल शुरू की। स्पेनिस कन्फेडरेशन ऑफ मेडिकल ट्रेड यूनियंस (सीईएसएम) ने कहा कि कर्मचारी एक अलग कानून की मांग कर रहे हैं जो उनके पेरो की खास जरूरतों को ध्यान में रखे।

शेख हसीना की पार्टी को मिली बड़ी राहत

ढाका। बांग्लादेश में चुनाव की घोषणा से ठीक पहले शेख हसीना की पार्टी आवामी लीग को बड़ी राहत मिली है। बांग्लादेश की सरकार ने आवामी लीग के उन नेताओं को चुनाव लड़ने की इजाजत दे दी है, जो साफ छवि के हैं। हालांकि, ये नेता पार्टी के सिंबल पर चुनाव नहीं लड़ पाएंगे। इन्हें निर्दलीय ही मैदान में उतरना होगा। बांग्लादेश की स्थानीय मीडिया के मुताबिक आवामी लीग के कार्यकर्ताओं के विरोध को देखते सरकार ने यह फैसला किया है। इस फैसले के बाद अब आवामी लीग के कार्यकर्ता और नेता आसानी से चुनावी मैदान में उतर सकते हैं। शेख हसीना के तख्तापलट के कुछ दिनों के बाद बांग्लादेश में आवामी लीग पर बैन लगा दिया



सरकार ने आवामी लीग के उन नेताओं को चुनाव लड़ने की इजाजत दे दी है, जो साफ छवि के हैं

गया। प्रतिबंध की वजह से आवामी लीग चुनाव में भाग नहीं ले सकती है। यूनूस सरकार का कहना है कि आवामी लीग की बागडोर अभी भी शेख हसीना के हाथों में है। शेख हसीना पर बांग्लादेश में नरसंहार का आरोप

है। ऐसे में उस पार्टी को चुनाव लड़ने की इजाजत नहीं दी जा सकती है। वहीं शेख हसीना ने एक बयान जारी कर इसका विरोध जताया था। हसीना ने कहा कि अगर आवामी लीग को चुनाव नहीं लड़ने दिया जाएगा, तो उसके कार्यकर्ता चुप नहीं बैठेंगे। बांग्लादेश में अभी भी आवामी लीग के पास मजबूत जनाधार है। प्रथम आलो की हालिया सर्वे में बांग्लादेश के 26 प्रतिशत लोगों का कहना था कि आवामी लीग के खिलाफ बैन गलत है। बांग्लादेश में 14 महीने बाद चुनाव की घोषणा होने जा रही है। सरकार फरवरी 2026 में बांग्लादेश में आम चुनाव करने की तैयारी में है। इस चुनाव के जरिए बांग्लादेश के लोग नई सरकार को चुनेंगे।

रणनीतिक साझेदारी को मजबूती प्रदान करेंगे भारत-इटली

नई दिल्ली। इटली के उप प्रधानमंत्री एवं विदेश मामलों एवं अंतर्राष्ट्रीय सहयोग मंत्री एंटोनियो ताजानी भारत और इटली के बीच रणनीतिक साझेदारी को गति प्रदान करने के मकसद से बुधवार को नई दिल्ली पहुंचे। ताजानी इस साल दूसरी बार भारत के दौर पर आए हैं। विदेश मंत्रालय के प्रवक्ता रणधीर जायसवाल ने सोशल मीडिया एक्स पर कहा कि इटली के उप प्रधानमंत्री तथा विदेश मामलों एवं अंतर्राष्ट्रीय सहयोग मंत्री एंटोनियो ताजानी का नई दिल्ली पहुंचने पर हार्दिक स्वागत है। इस साल यह उनकी भारत की दूसरी यात्रा है। दिल्ली और मुंबई में उनके कार्यक्रम भारत-इटली रणनीतिक साझेदारी को और मजबूत करेंगे।

इजरायल ने गाजा का नया नक्शा बनाया

50% जमीन कब्जाई, सेना प्रमुख बोले: ट्रम्प ने सीजफायर में जो रोलो लाइन बनाया, वही नया बॉर्डर

गाजा। इजरायल ने गाजा की 50 प्रतिशत से ज्यादा जमीन पर कब्जा करके उसे अपना इलाका घोषित कर दिया है। इजरायली सेना प्रमुख ऐयाल जमीर ने गाजा सीजफायर प्लान में जिस 'येलो लाइन' का जिक्र है, उसे नई बाडर बताया है।

उन्होंने गाजा में तैनात सैनिकों से बात करते हुए उन्होंने कहा कि यह लाइन अब इजरायल की 'सुरक्षा सीमा' की तरह काम करेगी और सेना इससे पीछे नहीं हटेगी। जमीर ने कहा कि इजरायल अपनी मौजूदा सैन्य पोजिशन नहीं छोड़ेगा। इन पोजिशन के वजह से इजरायल गाजा के आधे से ज्यादा हिस्से को कंट्रोल कर रहा है। इसमें गाजा की ज्यादातर खेती की जाने वाली जमीन है। इसके अलावा इसी हिस्से में मिस्र से लगने वाला बाडर क्रॉसिंग (राफा) भी शामिल है। इजरायली सरकार ने आर्मी चीफ जमीर के बयान पर कोई टिप्पणी नहीं की। एक अधिकारी ने इतना कहा कि इजरायली



उससे पीछे नहीं हटेंगे

सेना 'सीजफायर की शर्तों के अनुसार' तैनात है और आरोप लगाया कि हमास ही सीजफायर तोड़ रहा है। ट्रम्प के सीजफायर सुरक्षा बलों को संयुक्त राष्ट्र सुरक्षा परिषद से औपचारिक मंजूरी दिलाने की कोशिश कर रहा है। प्लान के मुताबिक यहां शुरुआत में कुछ सी सैनिक तैनात होंगे। बाद में इनकी संख्या बढ़ाकर 20000 तक की जा सकती है। ग्रीन जोन से बाहर जाने की अनुमति किसी विदेशी सेना को नहीं होगी।

यूक्रेन के पास अमेरिकी हथियार खरीदने के पैसे नहीं

6840 करोड़ कम पड़े, जेलेंस्की आज अमेरिका को नया शांति प्लान पेश करेंगे

कीव। यूक्रेनी राष्ट्रपति वोलोदिमिर जेलेंस्की ने कहा कि इस साल अमेरिकी हथियार खरीदने के लिए करीब 6800 करोड़ रुपये कम पड़ रहे हैं। जेलेंस्की ने कहा कि यह फंडिंग यूरोपीय देशों से आनी थी, लेकिन समय पर पैसे नहीं मिल सके। जिससे हथियारों की आपूर्ति में देरी हो सकती है। जेलेंस्की ने यह बात लंदन में फ्रांस, जर्मनी और ब्रिटेन के नेताओं के साथ बैठक के बाद कही।

उन्होंने कहा कि नाटो की प्रेसिडेंशियल यूक्रेन रिलीफ लोन (पीयूआरएल) पहल के तहत हथियार खरीद जारी रखने के लिए अतिरिक्त फंडिंग की जरूरत है, लेकिन अमेरिका ने भी मदद देना कम कर दिया है। उन्होंने बताया कि अमेरिकी हथियार खरीदने के लिए यूक्रेन को लगभग 15 अरब



डालर (लगभग 1.27 लाख करोड़ रुपये) की जरूरत है। वहीं, जेलेंस्की आज अमेरिका को एक संशोधित शांति प्लान सौंपेंगे। यह प्लान ट्रम्प के 28 पाइंट प्लान अमेरिका ने भी मदद देना कम कर दिया है। ब्रिटिश प्रधानमंत्री कीर स्टार्मर ने बैठक को मेजबानी करते हुए साफ कहा कि

अमेरिकी हथियार खरीदने के लिए यूक्रेन को लगभग 15 अरब डालर (लगभग 1.27 लाख करोड़ रुपये) की जरूरत है

शांति प्रक्रिया में यूक्रेन को अपनी संप्रभुता और क्षेत्रीय फ़ैसले ख़ुद लेने का पूरा अधिकार है। फ्रांसीसी राष्ट्रपति मैक्रॉन ने दावा किया कि यूरोपीय देशों के लगाए गए प्रतिबंधों के कारण रूस की अर्थव्यवस्था पर गंभीर दबाव पड़ना शुरू हो गया है। वहीं, जर्मन चांसलर मर्क ने

अमेरिका के रुख पर शक जताते हुए कहा कि कुछ पहलुओं पर यूरोपीय देशों में गंभीर चर्चा जरूरी है, हालांकि उन्होंने विस्तार से कुछ नहीं बताया। प्रेसिडेंशियल यूक्रेन रिलीफ लोन (पीयूआरएल) यूक्रेन की जंग में सैन्य मदद के लिए बनाया गया था। यह नाटो की पहल है, जो यूक्रेन को लोन के रूप में फंडिंग देती है। यह रिलीफ लोन है, यानी आपदा राहत के लिए उधार। इसकी शुरुआत जुलाई 2025 में अमेरिकी राष्ट्रपति डोनाल्ड ट्रम्प और नाटो महासचिव मार्क रूटे के बीच व्हाइट हाउस में हुई बैठक में हुई थी। इस बार यूरोपीय देशों से जो फंडिंग नहीं मिली, वह किन-किन देशों से आनी थी और क्यों अटकती इसके बारे में जेलेंस्की ने ज्यादा जानकारी नहीं दी।

भारत में अमेरिकी सोयाबीन बेचने की इजाजत मिलेगी

यूएस अफसर बोले: पहली बार इतना अच्छा ऑफर मिला, एक साल बाद हो सकती है ट्रेड डील



अमेरिकी बातचीत टीम इस समय नई दिल्ली में है और कृषि से जुड़े मुद्दों पर चर्चा कर रही है: ग्रीयर

निधि जेमिसन ग्रीयर ने कहा कि अगर भारत अमेरिकी प्रोडक्ट पर कम टैक्स लगाएगा तो अमेरिका भी कम टैक्स लगाएगा।

ग्रीयर के मुताबिक भारत, अमेरिका के कृषि उत्पादों के लिए एक बड़ा और नया बाजार बन सकता है, खासकर ऐसे समय में जब अमेरिकी किसानों पर चीन की मांग घटने का असर पड़ रहा है और बड़ी मात्रा में अनाज स्टॉक में पड़ा है। ग्रीयर ने यह भी कहा कि ए बातचीत उस बदलाव का हिस्सा है जिसमें अमेरिका दुनियाभर में नए बाजारों तक पहुंच बनाने की को

शिश कर रहा है। उनका कहना है कि दुनिया में मिल रहे ये नए बाजार भारत जैसे बड़े देशों से होने वाली बातचीत को मजबूत बनाते हैं। ग्रीयर ने कहा कि कृषि के अलावा दोनों देशों के बीच कुछ और मुद्दों पर भी बातचीत चल रही है। 1979 एयरक्राफ्ट एग्रीमेंट के तहत विमान के पुर्जों पर जीरो टैरिफ लगाने की बात काफी आगे बढ़ चुकी है। यानी कि अगर भारत अपने बाजार में अमेरिकी सामान को कम टैक्स के आने देगा, तो अमेरिका भी बदले में भारत के लिए वही छूट देगा। सीनेट समिति के चेयरमैन

जेरी मोरन ने इस दौरान कहा कि भारत अमेरिका के मक्का और सोयाबीन से बनने वाले एथेनाल का भी बड़ा खरीदार बन सकता है। ग्रीयर ने इस बारे में ज्यादा जानकारी नहीं लेकिन उन्होंने कहा कि यूरोपीय यूनियन समेत कई देशों ने अमेरिकी एथेनाल और ऊर्जा उत्पादों के लिए अपने बाजार खोल दिए हैं और आने वाले साल में करीब 750 अरब डालर की खरीद का वादा किया है। अमेरिकी ट्रेड का यह बयान उस समय पर आया है जब अमेरिका की एक हाई लेवल ट्रेड टीम भारत के दौर पर आई है। यह दौरा काफी महत्वपूर्ण माना जा रहा है। इस टीम को नेतृत्व अमेरिकी डिप्टी ट्रेड प्रतिनिधि रिक स्विटजर कर रहे हैं। अब इस दौर का मकसद है कि दोनों देश नई द्विपक्षीय ट्रेड डील की फर्स्ट स्टेज को आखिरी रूप देने की कोशिश करें।



गुरुग्राम। सर्दी की सुबह लोग खुद को गर्म करने के लिए आग के चारों ओर बैठे हुए।

थाईलैंड-कंबोडिया सीमा पर झड़पों के बाद शांति समझौता खतरे में

बैंकॉक। थाईलैंड और कंबोडिया के बीच ताजा सीमा झड़पों के बाद अमेरिकी राष्ट्रपति डोनाल्ड ट्रम्प की मध्यस्थता से हुआ शांति समझौता टूटता नजर आ रहा है। अमेरिकी राष्ट्रपति ने थाईलैंड और कंबोडिया के बीच संघर्ष को फिर से भड़काने की बात स्वीकार करते हुए कहा है कि वह इस संकट को रोकने के लिए हस्तक्षेप करेंगे। उन्होंने मंगलवार को पेंसिल्वेनिया में एक रेली में कहा कि यह आज शुरू हुआ। मैं एक टेलीफोन पर बातचीत कर एक युद्ध को रोक दूंगा। इस ताजा झड़प ने दोनों पड़ोसियों के बीच लंबे समय से चले आ रहे क्षेत्रीय विवाद को फिर से तेज कर दिया है और शांति के सारे प्रयास विफल होते नजर आ रहे हैं।

अमेरिका ने जनवरी से अब तक 85000 वीजा रद्द किए

वाशिंगटन। अमेरिकी विदेश विभाग ने घोषणा की है कि जनवरी से अब तक 85,000 वीजा रद्द किए गए हैं, जो आत्र, जन और सीमा सुरक्षा पर ट्रम्प प्रशासन के रुख एवं रवैए को रेखांकित करता है। अमेरिकी विदेश विभाग ने सोशल मीडिया 'एक्स' पर एक पोस्ट में लिखा कि जनवरी से अब तक 85000 वीजा रद्द किए गए हैं। राष्ट्रपति ट्रम्प और विदेश मंत्री मार्को रूबियो एक साधारण जनादेश का पालन कर रहे हैं और वे इस प्रक्रिया को जल्द रोकने वाले नहीं हैं। इस पोस्ट के साथ ही 'मेक अमेरिका सेफ अगेन' नारे वाले पोस्टर लगाए गए। विदेश विभाग के एक अधिकारी के अनुसार, रद्द किए गए 85000 वीजा सभी श्रेणियों के हैं। ये पिछले साल रद्द किए गए वीजा की संख्या से दोगुने से भी अधिक हैं। केबल न्यूज नेटवर्क (सीएनएन) की रिपोर्ट के अनुसार, इस आंकड़े में 8000 से अधिक छात्र वीजा शामिल हैं। अधिकारी ने कहा कि शराब पीकर गाड़ी चलाना, हमला और चोरी जैसे अपराध पिछले साल वीजा रद्द होने के मामलों में लगभग आधे के लिए जिम्मेदार थे। वीजा रद्द होने की इस वृद्धि ने 'प्रथम संशोधन' को लेकर भी चिंताएं बढ़ाई हैं।